

# ພຣະທັມຮາບາກກຸກ

1 2 3

## ຮາບາກກຸກ

1.

1 ຕໍ່ໄປນີ້ ແມ່ນຖ້ອຍຄຳທີ່ພຣະຜູ້ເປັນເຈົ້າ ຊົງສະແດງຕໍ່ຜູ້ປະກາດພຣະທັມ ຮາບາກກຸກ

### ຮາບາກກຸກຮ້ອງຂໍຄວາມເປັນທຳ

2 ໂອ ພຣະຜູ້ເປັນເຈົ້າ ກ່ອນພຣະອົງຈະຊ່ວຍຂ້າພຣະອົງໃຫ້ພົ້ນຈາກການທຳລາຍ ຂ້າພຣະອົງຈະຕ້ອງຮ້ອງຂໍຄວາມຊ່ວຍເຫລືອຈາກພຣະອົງອີກດົນປານໃດ? ພຣະອົງຈຶ່ງຈະຮັບຟັງຂ້າພຣະອົງ

3 ເປັນຫຍັງພຣະອົງຈຶ່ງຊົງທຳໃຫ້ຂ້າພຣະອົງພົບພໍ້ກັບຄວາມທຸກຍາກລຳບາກ ແລະເຄາະເຂັ້ນເຂັ້ມນີ້ ການທຳລາຍ ແລະການເຂັ້ນຂ້າທາລຸນຢູ່ອ້ອມຮອບຂ້າພຣະອົງ ການສູ້ຮົບຕົບຕີ ແລະການທະເລາະວິວາດກັນ ມີຢູ່ທົ່ວທຸກທຳນຸກແຫ່ງ

4 ກົດຫມາຍຂາດຄວາມສັກສິດ ແລະໂຮ້ປໂຍດ ຄວາມຍຸດຕິທັມບໍ່ເຄີຍມີເລີຍ ສະນັ້ນ ຄົນຊົ່ວຈຶ່ງໃຊ້ອຳນາດຂົ່ມເຫັງຄົນດີ ໂດຍບິດເບືອນຄວາມຍຸດຕິທັມ

### ພຣະຜູ້ເປັນເຈົ້າຊົງຕອບຄວາມຮ້ອງທຸກ

5 ຕໍ່ມາ ພຣະຜູ້ເປັນເຈົ້າຊົງເວົ້າຕໍ່ໄພ່ພົນຂອງພຣະອົງວ່າ, “ຈົ່ງເບິ່ງ ຊົນຊາດທັງຫລາຍອ້ອມແອ້ມເຈົ້າ ແລະເຈົ້າຈະປລາດໃຈຕໍ່ສິ່ງທີ່ເຈົ້າເຫັນ ເພາະວ່າໃນສະໄໝຂອງເຈົ້າ ເຮົາຈະໃຫ້ບາງສິ່ງເກີດຂຶ້ນ ແລະເມື່ອພວກເຈົ້າໄດ້ຍິນສິ່ງນັ້ນພວກເຈົ້າກໍຈະບໍ່ເຊື່ອ

6 ເຮົາພວມນຳຊາວບາບີໂລນຄີ ພວກທີ່ໂຫດຮ້າຍແລະໃຈຮ້ອນມາໃຫ້ມີອຳນາດ ພວກມັນກຳລັງອອກໄປຍຶດ ແລະຄອບຄອງປະເທດທັງຫລາຍທົ່ວໂລກ

7 ສ້າງຄວາມຫວາດກົວ ແລະຄວາມອົນລະຫົນຂຶ້ນທົ່ວໄປ ໂດຍເປັນຜູ້ອອກກົດຫມາຍແລະໃຊ້ກົດຫມາຍເອງ

8 ມ້າຂອງພວກມັນແລ່ນໄວກວ່າເສືອດາວ ແລະຮ້າຍກາດກວ່າຫມາໂນທີ່ຫົວເຫຍື່ອ ທະຫານຂອງພວກມັນຂີ່ມ້າຫອບມາແຕ່ໄກໆໄວເຫມືອນແຫລວເຈັດໄປກິນເຫຍື່ອ

9 ກອງທັບຂອງພວກມັນບຸກເຂົ້າຄອບຄອງຢ່າງຮ້າຍກາດ ເມື່ອມັນບຸກເຂົ້າມາໃກ້ ທຸກໆຄົນກໍຢ້ານກົວຕົວສັ່ນຈົນຂວັນເສັງ ຊະເລີຍທີ່ມັນຈັບໄດ້ມີຫລາຍເຫມືອນດັ່ງເມັດຊາຍ ຊຶ່ງບໍ່ສາມາດຄະນານັບໄດ້

10 ພວກມັນດູກູກບັນດາກະສັດ ແລະຫົວເຍາະເຍີ້ຍໃສ່ບັນດາມະຫາເສນາອາມາດ ບໍ່ມີປ້ອມປ້ອງກັນບ່ອນໃດສາມາດຕ້ານທານການບຸກລຸກຂອງພວກມັນໄດ້ ມັນໃຊ້ວິທີການຍຶດປ້ອມ ໂດຍກອງດົນຂຶ້ນໃຫ້ສູງເທົ່າປ້ອມແລ້ວກໍເຂົ້າຍຶດ

11 ເມື່ອຍິດໄດ້ແລ້ວ ພວກມັນກໍກວາດເອົາສິ່ງຂອງໄປຫມົດເຫມືອນລົມພັດຜ່ານເອົາໄປ ຄົນພວກນີ້ບູຊາອຳນາດຂອງຕົນເອງ

**ຮາບາກກຸກຮ້ອງທຸກຂໍຄວາມເປັນທຳ**

12 ໂອ ພຣະຜູ້ເປັນເຈົ້າ ພຣະອົງເປັນພຣະເຈົ້າຕັ້ງແຕ່ໃດໆມາ ພຣະອົງເປັນພຣະເຈົ້າຂອງຂ້າພຣະອົງ ເປັນພຣະເຈົ້າອົງບໍ່ຮູ້ສຸດແລະອົງຊົງເປັນຢູ່ສືບໆໄປ ໂອ ພຣະຜູ້ເປັນເຈົ້າ ພຣະເຈົ້າອົງປົກປັກຮັກສາຂອງຂ້າພຣະອົງ ພຣະອົງໄດ້ເລືອກເອົາພວກບາບິໂລນ ແລະໄດ້ທຳໃຫ້ພວກມັນມີອຳນາດເພື່ອລົງໂທດພວກຂ້າພຣະອົງ

13 ແຕ່ເປັນຫຍັງພຣະອົງຈຶ່ງຊົງມີດຽບຢູ່ໃນ ເມື່ອພວກມັນທຳຮ້າຍຄົນດຶງກວ່າພວກມັນ?

14 ດ້ວຍເຫດໃດ ພຣະອົງຈຶ່ງຖືປະຊາຊົນເຫມືອນປາ ແລະເຫມືອນສັດເລືອຄານ?

15 ຊາວບາບິໂລນໄດ້ຈັບປະຊາຊົນເຫມືອນຕຶກເປັດເອົາປາ ພວກເຂົາເອົາມອງກວາດເອົາປະຊາຊົນເຫມືອນລາກປາໃນມອງຂຶ້ນມາຈາກນ້ຳດ້ວຍສຽງໂຮ່ຮ້ອງຍິນດີ

16 ພວກເຂົາບູຊາມອງ ແລະຖວາຍເຄື່ອງປະບົນໃຫ້ມັນ ເພາະວ່າມອງພາໃຫ້ພວກເຂົາໄດ້ໃຊ້ຊີວິດຢູ່ຢ່າງພູມເພື່ອຍ

17 ພວກເຂົາຈະໃຊ້ດາບທຳຮ້າຍຊົນຊາດຕ່າງໆ ໄຮ້ຄວາມເມດຕາ ດັ່ງນີ້ຕອດໄປຫລື?

**2. ພຣະຜູ້ເປັນເຈົ້າຕອບຄຳຮ້ອງທຸກຂອງຮາ**

**ບາກກຸກ**

1 ຂ້າພະເຈົ້າຈະຂຶ້ນໄປຍືນທີ່ທ່ອຍ ແລະຖ້າຊອມເບິ່ງວ່າ ພຣະຜູ້ເປັນເຈົ້າຈະເວົ້າຫຍັງຕໍ່ຂ້າພະເຈົ້າ ແລະຂ້າພະເຈົ້າຈະໄດ້ຮັບຄຳຕອບຢ່າງໃດຈາກພຣະອົງກ່ຽວກັບການຮ້ອງທຸກນັ້ນ

2 ພຣະຜູ້ເປັນເຈົ້າໃຫ້ຄຳຕອບແກ່ຂ້າພະເຈົ້າວ່າ, “ຈົ່ງຂຽນເລື່ອງທີ່ເຮົາບອກແກ່ເຈົ້າທາງນິມິດໃສ່ແຜ່ນປ້າຍໃຫ້ທຸກຄົນອ່ານເຂົ້າໃຈໄດ້ງ່າຍ

3 ຂຽນນິມິດນີ້ໄວ້ ກໍເພາະວ່າສິ່ງທີ່ເຮົາບອກມານັ້ນຍັງບໍ່ເຖິງເວລາທີ່ຈະເກີດຂຶ້ນເປັນຈິງມາເທື່ອ ແຕ່ກຳນົດນັ້ນຈະມາເຖິງໃນໄວໆນີ້ ແລະສິ່ງທີ່ເຮົາໄດ້ບອກກັບເຈົ້າກໍຈະກາຍເປັນຈິງ ເຈົ້າອາດຈະຄິດວ່າມັນມາຊ້າແຕ່ໃຫ້ຄອຍເບິ່ງເທາະ ມັນຈະມາຮອດຕາມເວລາທີ່ເຮົາໄດ້ກຳນົດໄວ້

4 ຍັງຈະບໍ່ດົນດອກ ຂໍຄວາມທີ່ເຈົ້າຂຽນນັ້ນມີດັ່ງນີ້ຄື, “ຜູ້ທີ່ກະທຳຊົ່ວຈະບໍ່ມີຊີວິດ ແຕ່ຜູ້ທີ່ກະທຳດີຈະມີຊີວິດ ເພາະວ່າເຂົາເຊື່ອຟັງພຣະເຈົ້າ”

5 ຄວາມມັ່ງມີເປັນສິ່ງຫລອກລວງ ຄົນພາໂລຈອງຫອງ ແລະມີໃຈຢາກໄດ້ເຫມືອນຄວາມຢາກຕາຍທີ່ບໍ່ຮູ້ຈັກອີ່ມເລີຍ ດັ່ງນັ້ນແຫລະ, ພວກເຂົາຈຶ່ງ

ເຂົ້າຄອບຄອງບັນດາຊົນຊາດທັງຫລາຍ ເພື່ອຜົນປະໂຫຍດຂອງພວກເຂົາ

### ເຄາະກຳຂອງຄົນຊົ່ວມາເຖິງ

- 6 ບັນດາປະຊາຊາດເຫລົ່ານັ້ນຈະບໍ່ຍົກຄຳເຍີ້ຍຫຍັ້ນກ່າວຕໍ່ເຂົາຫລື ແລະຍົກສຸພາສິດກ່າວເຍາະເຍີ້ຍເຂົາວ່າ, “ວິບັດແກ່ຜູ້ທີ່ສະສົມສິ່ງຂອງທີ່ບໍ່ແມ່ນຂອງຕົນໄວ້ (ຈະທຳແບບນີ້ໄດ້ດົນປານໃດຫນ້) ແລະບັນທຸກຂອງທີ່ຍຶດເປັນປະກັນໄວ້ເຕັມຕົວ
- 7 ກ່ອນພວກເຈົ້າຮູ້ເມື່ອ ພວກລູກຫນີກໍຈະບຸກມາບິບປັງຄັບ ແລ້ວເອົາເຄື່ອງຄືນໄປ ສັດຕຽຈະບຸກເຂົ້າມາທຳໃຫ້ພວກເຈົ້າຍ້ານຈົນຕົວສັນຂວັນເສັງ ພວກເຂົາຈະປຸ້ນເອົາຂອງພວກເຈົ້າ
- 8 ພວກເຈົ້າໄດ້ປຸ້ນປະຊາຊົນທັງຫລາຍຄື ໄດ້ຂ້າແລະໄດ້ກົດຂີ່ຂົ່ມເຫັງຊາວໂລກແລະທຳລາຍຫົວເມືອງຕ່າງໆ ບັດນີ້ ຜູ້ທີ່ຍັງມີຊີວິດຢູ່ກໍຈະປຸ້ນເຈົ້າຄືກັນ
- 9 ເຄາະກຳຂອງເຈົ້າມາເຖິງແລ້ວ ພວກເຈົ້າໄດ້ທຳໃຫ້ຄອບຄົວຮັ່ງມີເປັນດີຂຶ້ນຍ້ອນເຂັ້ນຂ້າທາລຸນຄົນອື່ນ ແລ້ວພຍາຍາມທຳໃຫ້ຄອບຄົວຢູ່ຢ່າງສງົບສຸກແລະປອດພັຍ
- 10 ເລ່ກົນຂອງພວກເຈົ້າໄດ້ນຳຄວາມອັບອາຍມາສູ່ຄອບຄົວຂອງພວກເຈົ້າແລ້ວ ການທຳລາຍບັນດາຊົນຊາດຕ່າງໆນັ້ນມັນກໍເປັນແຕ່ພຽງການນຳເອົາຄວາມຈິບຫາຍມາສູ່ພວກເຈົ້າເອງ
- 11 ແມ່ນແຕ່ກ່ອນຫີນໃນກຳແພງກໍຈະຮ້ອງດ່າຕໍ່ສູ້ພວກເຈົ້າ ແລະໄມ້ກອນເຮືອນກໍຈະສົ່ງສຽງດັງກົກກ້ອງອອກມາ
- 12 ເຄາະກຳຂອງພວກເຈົ້າມາເຖິງແລ້ວ ພວກເຈົ້າວາງຮາກຖານເມືອງດ້ວຍອາຊະຍາກຳ ແລະສ້າງເມືອງຂຶ້ນດ້ວຍຄາຕະກຳ
- 13 ບັນດາຊົນຊາດທັງຫລາຍທີ່ພວກເຈົ້າເຂົ້າຄອບຄອງເຮັດວຽກໄຮັປໂຍດຊຶ່ງ ເພາະທຸກສິ່ງທີ່ພວກເຂົາສ້າງຂຶ້ນນັ້ນກໍຖືກໄຟໄຫມ້ຫມົດ ບໍ່ໄດ້ເປັນເຊັ່ນນີ້ເພາະພຣະຜູ້ເປັນເຈົ້າຈອມໂຍທາດອກຫລື?
- 14 ທະເລມີນ້ຳເຄັມຢູ່ສັນໃດ ຄວາມຮູ້ກ່ຽວກັບຮັສມີຄວາມຍິ່ງໃຫຍ່ຂອງພຣະຜູ້ເປັນເຈົ້າກໍຈະເຕັມຢູ່ໃນໂລກນີ້ສັນນັ້ນ
- 15 ເຄາະກຳຂອງພວກເຈົ້າມາເຖິງແລ້ວ ເວລາພວກເຈົ້າໂກດຮ້າຍຫຍັ້ນຫຍັ້ນເພື່ອນບ້ານ ແລະທຳໃຫ້ພວກເຂົາເຊື່ອມເສັງ ແລະໄດ້ຮັບຄວາມອັບອາຍຂາຍຫນ້າ
- 16 ພວກເຈົ້າຈະອັບອາຍຂາຍຫນ້າແທນທີ່ຈະໄດ້ຮັບກຽດຕິຍົດ ພຣະຜູ້ເປັນເຈົ້າຈະມອບຈອກຊຶ່ງເປັນການລົງໂທດນີ້ໃຫ້ພວກເຈົ້າຕື່ມ ແລ້ວກຽດຕິຍົດຂອງພວກເຈົ້າກໍຈະເຊື່ອມເສັງໄປ
- 17 ພວກເຈົ້າໄດ້ຂ້າສັດປ່າ ແລະບັດນີ້ສັດນັ້ນກໍຈະທຳໃຫ້ພວກເຈົ້າຍ້ານ ເຫດການເຫລົ່ານີ້ແຫລະ, ຈະເກີດຂຶ້ນກໍຍ້ອນວ່າ ພວກເຈົ້າໄດ້ຂ້າ ແລະກົດຂີ່ຂົ່ມເຫັງຊາວໂລກ ແລະທຳລາຍຫົວເມືອງຕ່າງໆ
- 18 ຮູບເຄົາຣົບໃຫ້ຜົນປໂຍດຫຍັງແດ່? ມັນເປັນພຽງແຕ່ຮູບທີ່ມະນຸດຜູ້ນຶ່ງໄດ້ເຮັດຂຶ້ນເທົ່ານັ້ນ ແລະກໍບໍ່ສາມາດບອກຄວາມຈິງຕໍ່ພວກເຈົ້າໄດ້ ມັນດີແນວໃດ? ຜູ້ສ້າງຮູບຈຶ່ງປົງໃຈໃນຮູບທີ່ປາກບໍ່ໄດ້ນັ້ນ
- 19 ເຄາະກຳພວກເຈົ້າມາເຖິງແລ້ວ ພວກເຈົ້າເວົ້າຕໍ່ຮູບໄມ້ວ່າ, “ລຸກຂຶ້ນແມ່” ຫລືເວົ້າຕໍ່ກ່ອນຫີນວ່າ, “ຍືນຂຶ້ນແມ່” ແຕ່ຮູບເຄົາຣົບນັ້ນສອນຫຍັງແດ່? ຮູບນັ້ນຈະໂອບດ້ວຍເງິນຫລືຄຳ ແຕ່ມັນກໍບໍ່ມີຊີວິດຈິດໃຈເລີຍ

20 ພຣະຜູ້ເປັນເຈົ້າຊົງປະທັບຢູ່ໃນວິຫານອັນສັກສິດ ມະນຸດທຸກຄົນໃນໂລກນີ້ຈຶ່ງມີດຽງບູຢູ່ຕໍ່ໜ້າພຣະພັກພຣະຜູ້ເປັນເຈົ້າເທີນ

3.

1 ຄໍາອ້ອນວອນຂອງຜູ້ປະກາດພຣະທັມ ຮາບາກກຸກ

**ຄໍາອ້ອນວອນຂອງຮາບາກກຸກ**

- 2 ໂອ ພຣະຜູ້ເປັນເຈົ້າ ຂ້າພຣະອົງໄດ້ຍິນກ່ຽວກັບສິ່ງທີ່ພຣະອົງໄດ້ທໍາ ແລະຂ້າພຣະອົງໄດ້ເຕັມໄປດ້ວຍຄວາມເກງກົວ ບັດນີ້ ຂໍຊົງຮື້ພື້ນພຣະຣາຊກິດຂອງພຣະອົງຂຶ້ນໃໝ່ ໃນເວລາທີ່ພວກຂ້າພຣະອົງຍັງມີຊີວິດຢູ່ ຄືການກະທໍາອັນຍິ່ງໃຫຍ່ທີ່ພຣະອົງໄດ້ເຄີຍທໍາແຕ່ສະໄໝກ່ອນ ແມ່ນວ່າຍາມພຣະອົງພຣະພິໂຣດ ຂໍຊົງເມດຕາແດ່ຖ້ອນ
- 3 ພຣະເຈົ້າຈະກັບມາຈາກເມືອງເອໂດມອີກ ພຣະເຈົ້າອົງບໍ່ຮິສຸດຈະມາແຕ່ພູປາຣານ ຄວາມສະງ່າຣາສີຂອງພຣະອົງປົກຄຸມທົ່ວພ້າສວັນ ທົ່ວໂລກກໍເຕັມໄປດ້ວຍການສັຣເສີນພຣະອົງ
- 4 ພຣະອົງສະເດັດມາພ້ອມແສງສວ່າງຂອງພ້າແມບເຫລື້ອມ ພຣະຫັດຂອງພຣະອົງມີແສງເຫລື້ອມມາບງ ຊຶ່ງຣິດທານຸພາບຂອງພຣະອົງໄດ້ເຊື່ອງໄວ້ໃນທີ່ນັ້ນ
- 5 ພຣະອົງໃຫ້ໂຣກລະບາດມາກ່ອນ ແລະໃຫ້ຄວາມຕາຍມາຕາມຫລັງ
- 6 ເມື່ອພຣະອົງຊົງຢຸດໂລກກໍເກີດຫວັ່ນໄຫວ ເມື່ອພຣະອົງຊົງທອດພຣະເນດບັນດາຊົນຊາດກໍຢ້ານຈົນຕົວສັ່ນຂວັນເສັງ ບັນດາພູເຂົາທີ່ຫມັ້ນຄົງກໍແຕກສລາຍໄປ ແລະເນີນພູທີ່ຕັ້ງຢູ່ຕອດການກໍຍຸບລົງ ຄືເນີນພູບ່ອນທີ່ພຣະອົງໄດ້ຢ່າງແຕ່ສະໄໝດຶກດໍາບັນ
- 7 ຂ້າພຣະອົງໄດ້ເຫັນພົນລະເມືອງກູຊານຢ້ານກົວ ແລະພົນລະເມືອງມີດີອານຕົວສັ່ນຂວັນເສັງ
- 8 ຂ້າແດ່ພຣະຜູ້ເປັນເຈົ້າ ເມື່ອພຣະອົງສະເດັດຊົງຣິດມ້າທີ່ເປັນເຜື້ອຜ່ານໄປທ່າມທາງກ້ອນເມກ ເພື່ອນໍາຊັຍຊະນະມາສູ່ໄພ່ພົນຂອງພຣະອົງ ພຣະອົງຊົງພຣະພິໂຣດແມ່ນໍາຫລີ ຫລີວ່າຊົງກົວໂກດນໍາທະເລ
- 9 ພຣະອົງຊົງພ້ອມທີ່ຈະໃຊ້ໜ້າທະນູຂອງພຣະອົງທຸກເວລາ ລູກໜ້າຂອງພຣະອົງກໍເຕັມບັ້ງຢູ່ສເມີ ພ້າຜ່າແຍກແຜ່ນດິນໂລກອອກຈາກກັນໄດ້
- 10 ເມື່ອພູເຂົາທັງຫລາຍໄດ້ເຫັນພຣະອົງກໍສັ່ນສະເທືອນ ແລ້ວຝົນກໍຫລັ່ງລົງຈາກທ້ອງພ້າ ນໍ້າຢູ່ໃຕ້ພື້ນພິພິບກໍຊັດຂຶ້ນສຽງດັງສນັ້ນ ແລະຟອງຂອງມັນກໍພື້ງຂຶ້ນສູງ
- 11 ດວງຕາເວັນແລະດວງເດືອນຍັງຢູ່ກັບບ່ອນຂອງມັນ ເມື່ອແສງແວວວາບຂອງທະນູ ແລະແສງສະຫ້ອນຂອງຫອກຂອງພຣະອົງພຸ້ງຜ່ານໄປ
- 12 ພຣະອົງສະເດັດເທິງໂລກດ້ວຍຄວາມພິໂຣດ ແລະຢຽບຢໍາຊົນຊາດທັງຫລາຍດ້ວຍຄວາມກົວໂກດ
- 13 ພຣະອົງສະເດັດອອກໄປຊ່ອຍໄພ່ພົນ ແລະເຈົ້າຊີວິດທີ່ພຣະອົງຊົງເລືອກໄວ້ ພຣະອົງຊົງທໍາລາຍຜູ້ນໍາຂອງຄົນຊົ່ວ ແລະລ້າງຜານພັກພວກຂອງມັນຈົນຫມົດກ້ຽງ

- 14 ລູກໜ້າທະນູຂອງພຣະອົງແທງຫົວໜ້ານັກຮົບຂອງເຂົາ ຊຶ່ງບຸກເຂົ້າມາເຫມືອນລົມພະຍຸພັດ ແລະ  
ເຫມືອນຄົນມັກຂົ່ມເຫັງຄົນຍາກຈົນຢ່າງລັບໆ ເພື່ອທຳໃຫ້ພວກເຮົາແຕກກະຈັດກະຈາຍໄປ
- 15 ມ້າຂອງພຣະອົງຢຽບຢໍ່ານ້ຳທະເລ ນ້ຳເລິກແລະກວ້າງອັນມະຫາສານພິດຟຸ້ງຂຶ້ນ
- 16 ເມື່ອຂ້າພຣະອົງໄດ້ຍິນເລື່ອງເຫລົ່ານີ້ ຂ້າພຣະອົງກໍຍ້ານຈົນຕົວສັ່ນຂວັນເສັງ ຮິມສົບຂອງຂ້າພຣະອົງກໍສັ່ນ  
ດ້ວຍຄວາມຍ້ານ ຕົນຕົວຂອງຂ້າພຣະອົງສັ່ນຄອນໄປ ແລະຕົນຂອງຂ້າພຣະອົງກໍເຕະສະດູດ ຂ້າພຣະ  
ອົງຈະລໍຄອຍວັນແຫ່ງພຣະອົງຈະມາຢ່າງມິດໆ ວັນຊຶ່ງພຣະເຈົ້າຈະລົງໂທດຜູ້ທີ່ໂຈມຕີພວກຂ້າພຣະອົງ
- 17 ເຖິງແມ່ນວ່າຕົ້ນໜາກເຕືອບໍ່ມີໜາກ ແລະຕົ້ນໜາກອະງຸ່ນບໍ່ມີຮວງ ກົກໜາກກອກເທດບໍ່ມີຜົນ ແລະ  
ທົ່ງນາບໍ່ມີເຂົ້າ ເຖິງແມ່ນວ່າ ແກະໃນຜູງຈະຕາຍຫມົດ ແລະຄອກງົວເປົ່າວ່າໆ
- 18 ຂ້າພຣະອົງຍັງຈະຊົມຊື່ນປິຕິຍິນດີ ເພາະວ່າພຣະຜູ້ເປັນເຈົ້າເປັນພຣະຜູ້ຊ່ອຍຂອງຂ້າພຣະອົງ
- 19 ພຣະຜູ້ເປັນເຈົ້າຊົງປະທານເທື່ອແຮງໃຫ້ຂ້າພຣະອົງ ພຣະອົງເຮັດໃຫ້ຂ້າພຣະອົງແລ່ນໄວເຫມືອນກວາງ  
ແລະໃຫ້ຂ້າພຣະອົງຢ່າງເກິ່ງພູຢ່າງປອດພັຍ